

మాఘ బహుళ
సప్తమీ



05.03.2021
శుక్రవారం



గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ, తస్మై శ్రీగురవే నమః ॥
శ్రీవేంకటాచలాధీశం, శ్రీయాధ్యాసితవక్షసం ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనుమతఃప్రసాదేన, అస్మిన్భవనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామచంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి సప్తచత్వారింశసర్గశ్లోకపారాయణం, శ్రీధన్వంతరిమంత్రపారాయణం, తథా శ్రీలక్ష్మీసహస్రనామస్తోత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ శివ ప్రార్థన - రామాయ రామభద్రాయ, రామచంద్రాయ వేధసే ।
రఘునాథాయ నాథాయ, సీతాయాః పతయే నమః ॥

శ్రీ ఆంజనేయ ప్రార్థన - గోష్పదీకృతవారాశిం, మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥

శ్రీ వాల్మీకి ప్రార్థన - కూజంతం రామ రామేతి, మధురం మధురాక్షరమ్ ।
ఆరుహ్య కవితాశాఖాం, వందే వాల్మీకి కోకిలమ్ ॥





అథ సుందరకొండే సప్తచత్వారింశసర్గః



స మన్దరాగ్రస్థ ఇవాంశుమాలికో వివృద్ధకోపో బలవీర్యసంయుతః ।
కుమారమక్షం సబలం సవాహనం దదాహ నేత్రాగ్నిమరీచిభిస్తదా ॥ 47.17 ॥

తతః స బాణాసనచిత్రకార్ముకః శరవ్రవర్షో యుధి రాక్షసామ్బుదః ।
శరాన్ ముమోచాశు హరీశ్వరాచలే వలాహకో వృష్టిమివాచలోత్తమే ॥ 47.18 ॥

తతః కపిస్తం రణచణ్డవిక్రమం వివృద్ధతేజోబలవీర్యసంయుతమ్ ।
కుమారమక్షం ప్రసమీక్ష్య సంయుగే ననాద హర్షాద్ ఘనతుల్యవిక్రమః ॥ 47.19 ॥

స బాలభావాద్యుధి వీర్యదర్పితః ప్రవృద్ధమన్యుః క్షతజోపమేక్షణః ।
సమాససాదాప్రతిమం కపిం రణే గజో మహాకూపమివావృతం తృణైః ॥ 47.20 ॥

స తేన బాణైః ప్రసభం నిపాతితైః చకార నాదం ఘననాదనిస్వనః ।
సముత్పాతాశు నభః స మారుతిః భుజోరువిక్షేపణఘోరదర్శనః ॥ 47.21 ॥

సముత్పతంతం సమభిద్రవద్భలీ స రాక్షసానాం ప్రవరః ప్రతాపవాన్ ।
రథీ రథిశ్రేష్ఠతమః కిరన్ శరైః పయోధరః శైలమివాశ్మవృష్టిభిః ॥ 47.22 ॥

స తాన్ శరాంస్తస్య హరిర్విమోక్షయన్ చచార వీరః పథి వాయుసేవితే ।
శరాంతరే మారుతవద్ వినిష్ప్రతన్ మనోజవః సంయతి చండవిక్రమః ॥ 47.23 ॥

తమాత్తబాణాసనమాహవోన్ముఖం ఖమాస్త్పణంతం విశిఖైః శరోత్తమైః ।
అవైక్షతాక్షం బహుమానచక్షుషా జగామ చింతాం చ స మారుతాత్మజః ॥ 47.24 ॥

తతః శరైర్భిన్నభుజాంతరః కపిః కుమారవీరేణ మహాత్మనా నదన్ ।
మహాభుజః కర్మవిశేషతత్త్వవిత్ విచింతయామాస రణే పరాక్రమమ్ ॥ 47.25 ॥



ఇతి సుందరకొండే సప్తచత్వారింశే సర్గే సవశ్శ్లోకైః



శ్రీరెమస్మృతిః - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

ఫలస్మృతిః - బుద్ధిర్బలం యశో ధైర్యం, నిర్భయత్వమరోగితా ।
అజాడ్యం వాక్పటుత్వం చ, హనూమత్ స్మరణాత్ భవేత్ ॥

శ్రీ హనుమతే నమః

అథ ధన్వంతరి ధ్యేనమ్

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీలక్ష్మీసహస్రనామస్తోత్రమ్

భావ్యభావకభావాత్మభావ్యా కామధుగాత్మభూః ।
భావాభావమయీ దివ్యా భేద్యభేదకభావనీ ॥ 4 ॥

జగత్కుటుంబిన్యఖిలాధారా కామవిజృంభిణీ ।
పంచకృత్యకరీ పంచశక్తిమయ్యాత్మవల్లభా ॥ 5 ॥

భావాభావానుగా సర్వసమ్మతాత్మోపగూహినీ ।
అపృథక్పారిణీ సౌమ్యా సౌమ్యరూపవ్యవస్థితా ॥ 6 ॥

ఆద్యంతరహితా దేవీ భవభావ్యస్వరూపిణీ ।
మహావిభూతిస్సమతాం గతా జ్యోతిర్గణేశ్వరీ ॥ 7 ॥

స్వాతంత్ర్యరూపా దేవోరస్థితా తద్ధర్మధర్మిణీ ।
సర్వభూతేశ్వరీ సర్వభూతమాతాత్మమోహినీ ॥ 9 ॥

సర్వాంగసుందరీ సర్వవ్యాపినీ ప్రాప్తయోగినీ ।
విముక్తిదాయినీ భక్తిగమ్యా సంసారతారిణీ ॥ 10 ॥

ధర్మార్థసాధినీ వ్యోమనిలయా వ్యోమవిగ్రహా ।
పంచవ్యోమపదీ రక్షవ్యావృతిః ప్రాప్యపూరిణీ ॥ 11 ॥

ఆనందరూపా సర్వాప్తిశాలినీ శక్తినాయికా ।
హిరణ్యవర్ణా హైరణ్యప్రాకారా హేమమాలినీ ॥ 12 ॥

ప్రత్నరత్నా భద్రపీఠా వేశినీ రజతస్రజా ।
స్వాజ్ఞాకార్యమరా నిత్యా సురభిర్వ్యోమచారిణీ ॥ 13 ॥

యోగక్షేమవహా సర్వసులభేచ్ఛాక్రియాత్మికా ।
కరుణాగ్రానతముఖీ కమలాక్షీ శశిప్రభా ॥ 14 ॥

ఇతి శ్రీలక్ష్మీసహస్రనామస్తోత్రే వినశ్శ్లోకః

అథ సహస్రనామస్తోత్రే

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్ఠైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేఽస్తు గ్రహాః కుర్వంతు మంగళమ్ ॥



అథ లక్ష్మీసాప్తాధీనై : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥



అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥
